

باب سوم

انگریزی دور کے نئے فتنوں کا سد باب
تحریک

روحُ عالیٰ القرآن

لور

ترجمہ و سیر قرآن کے مختلف مکاتب فکر

- خانوادہ ولی اللہی اور تحریر کیتے شہیدین
- عیسائیوں اور ہندوؤں کی جانب سے تبلیغی بیغار
- سرسیدہ احمد خال مرحوم اور آنجھانی غلام احمد قادریانی
- شیخ الہند مولانا محمود حسن دیوبندی اور شیخ الاسلام مولانا بشیر احمد عثمانی
- ڈاکٹر سر محمد اقبال اور ڈاکٹر محمد فتح الدین
- مولانا ابوالکلام آزاد اور سید ابوالاعلیٰ مودودی
- امام حمید الدین فراہمی اور مولانا ابین احسن اصلاحی

امام اہلسنت حضرت شاہ ولی اللہ دہلویؒ کے بارے میں ہم اپنا یہ تاثر بھی بیان کرچکے ہیں کہ ”دُورِ صحابہؓ“ کے بعد کی پُوری اسلامی تاریخ میں اُن کی سی جامعیت کُبریٰ کی حامل کوئی دوسری شخصیت نظر نہیں آئی اور اس میں ہرگز کسی شک و شبہ کی گنجائش نہیں ہے کہ وہ واقعہ دُورِ جدید کے فاتح ہیں۔۔۔ اور ساتھ ہی تجدیدِ دین اور احیا یہ اسلام کے بلند و بالا مقاصد کیلئے اُن کی ہمہ جسمی مسائل کا ایک اجمالی خاکہ بھی بیان کیا جا چکا ہے اور یہ بھی عرض کیا جا چکا ہے کہ ان مختلف النوع اور وسیع الاطراف مسائل میں ان کی اہم ترین خدمت یہ تھی کہ انہوں نے ”اسلام کا رشتہ اس کی، اصل ثابت، یعنی قرآن حکیم کے ساتھ از سر نو فائم کرنے کے طویل عمل کا باقاعدہ آغاز فرمادیا“ اور یہ کہ ان کا عظیم ترین کارنامہ یہ ہے کہ انہوں نے توجیہات کو از سر نو قرآن حکیم کے علم و حکمت کی جانب منعطف کر دیا۔۔۔ اور اللہ کی رسمی کے ساتھ مدت مسلم کے تعلق کو دوبارہ استوار کرنے کی سعی کا آغاز کر کے گویا حضرت ابو بکر صدیق رضے کے اس قول کے مطابق کہ ”لَا يَصْلِحُ أخْرَهُذِ الْأَمْمَةِ الْجَمَاعَصَلِحُ يَهُوَ أَوْلَاهُ“ اسلام کی نشأۃ ثانیۃ کی سعی وجہ کی راہ کھول دی!

اس سے پہلے ہم یہ بھی واضح کرچکے تھے کہ صدرِ اول میں اسلام کی عظیم ترین حقیقتیں دو ہی تھیں: ایک ایمان — وہ ظاہری اور قانونی و فہمی ایمان نہیں جس کا تعلق ”إِيمَانُ بِاللّٰهِ“ سے ہے بلکہ وہ حقیقی اور قلبی ایمان جو لقین بن کران انسان کے رگ و پلے میں مراثیت کر جائے — اور دوسرے بھادنی سبیل اللہ جس کا مقصد ہو ”شہادت علی النّاسِ“ — ”اعلَاءُ كَلَمَةِ اللّٰهِ، اور اظہارِ دینِ حق علی الدّینِ كَلَمَةِ“ — اور چونکہ ایمان حقیقی کا منبع و سرشار پر ہے قرآن حکیم اور جہاد و قتال کی علامت ہے تو از لہذا مردوں کی شخصیت کا جو ہیوں لی پیشہ قصور کے سامنے اُبھرتا ہے اُس کے ایک اتحاد میں بالکل بجا طور پر قرآن ہوتا ہے اور دوسرے میں تو اوار

یصحح ہے کہ امام البہرہ حضرت شاہ ولی اللہ دہلویؒ کی اپنی زندگی میں سرکفت سیف بہت اور فلن بردوش میدان جہاد و قتال میں بخشنے کا مرحلہ نہیں آیا لیکن یہ ایک ناقابل تردید یہ حقیقت ہے کہ ان کی وفات کے لصف صدی کے اندر اندر جہاد و قتال فی سبیل اللہ کا جو غلغله سزیں ہند میں بلند ہوا وہ تمام تر آن ہی کی تجدیدی دعوت کی صدائے بازگشت تھی۔ اس یہ کو خود حضرت سید احمد بر بلوچی بھی خانلوادہ ولی اللہ ہی کے تربیت یافتہ تھے اور ان کے دست راست تو تھے ہی شاہ سمعیلؒ ابن شاہ عبدالغفارؒ ابن شاہ ولی اللہؒ اور اگرچہ انہا م کار کے اعتبار سے ہندوستان کی یہ پہلی اسلامی تحریر کیتی شعلہ متعجلؒ کا مصدقہ بن گئی لیکن اس کی خوش درخشیدگی، یقیناً ہر شاک شبہ سے بالاتر ہے۔ یہاں تک کہ واقعہ یہ ہے کہ اس تحریر کیتی جہاد کے والیستگان کے ایمان لفیقین ذوق و شوق اور جوش و خروش کے تذکرے سے بے احتیاط صحابہ کرام خدا آجاتے ہیں اور سخت حیرت ہوتی ہے کہ ”ایسی چنگالاری بھی یا رب اپنی خاکستر میں سمجھتی؟ اور یہ ایک بیتن شہوت ہے اس کا کہ اگر دعوت کی اساس اور منیج عمل وہی اختیار کیا جاتے جو اسلام کے صدر اول میں کیا گیا تھا تو سیرت و کردار کے وہی نونے آج بھی تیار ہو سکتے ہیں جو دو صحابہؓ کا گاظہ امتیاز ہیں، گویا بقول جنگ مراد آبادی سے

چن کے مالی اگر بنالیں موفق اپنا شعار اب بھی
چن میں اسکتی ہے پڑت کر چن سے روشنی ہمارا اب بھی

ہندوستان میں انحریز کے باقاعدہ عسکری تسلط کا آغاز تر، ۵، اع میں جنگ پلاسی کے نتیجے میں گویا شاہ ولی اللہ دہلویؒ کی زندگی ہی میں (ان کی وفات سے چھ سال قبل) ہو گیا تھا تاہم اسے ایک باضابطہ کل ہند سلطنت بننے میں پوری ایک صدی لگی۔ یہاں تک کہ، ۱۸۵۷ء کے غدیر بغاوت کی صورت میں آخری بھی کے کر ہندوستان میں مسلمانوں کی حکومت کا سارٹ ہے چھ صد سالہ دوڑنیم ہو گیا۔ اور مارتیخ ہند کے برتاؤی دوڑ کا آغاز ہو گیا۔
اٹھارویں صدی عیسوی کا نصفِ آخر اور انیسویں صدی کا نصف اول ہند میں سخت اضطراب، و اشارا اور ریکست کا زمانہ ہے جس میں مسلمان بالخصوص صدور جہاں یوسی اور دشکنگی کا شک

رہے۔ مالوں کے اس غلبے میں جب کہ حالت یہ ہوتی ہے کہ
اڑزو اول تو پسدا ہونہیں سکتی کہیں
اور ہو جاتے تو مر جاتی ہے یا رہتی ہے خام

ظاہر ہے کہ تحریک شہیدین ایسی پُر عزمیت دعوت کا پینا اور کامیاب ہونا آسان نہ تھا۔ چنانچہ
یہی ہوا کہ ۱۸۴۱ء میں شہیدین نے ”بنگاک و خون غلطیدن“ کی روشن اختیار کر لی اور اپنے بہت
سے رفقاء کے ساتھ جام شہادت نوش کر لیا اور اس طرح بالا کوٹ کی فضاؤں میں دعوت ولی اللہی
کی یہ پہلی صدائے بازگشت دم توڑگئی — اور بعد میں اگرچہ جاہین مسلسل چ

”من از سر زوجره د ہم دار درسن را“

پُر عمل پیرا رہے اور ان کی مساعی کا سلسلہ بالاضر رشی رُدوں کی تحریک تک منتہ ہوا لیکن ظاہر ہے
کہ ان کا نتیجہ کوئی برآمدہ ہو سکا۔ اور ہندوستان میں انگریز کا اقتدار اور قبضہ دن بدین تحکم ہتا چلا گیا

برطانوی دور میں مسلمان ہند زندگی اور رہوت کی جس کشمکش سے سلسلہ دوچار رہے اس کے
متعدد پہلو تھے، خالص دینی و مذہبی بھی، علمی و فکری بھی، سماجی و مجلسی بھی، اور قومی و سیاسی بھی
— ان میں سے اس وقت ہماری گفتگو خالص دینی و مذہبی کشمکش تک محمد وہ ہے (قومی)
سیاسی کشمکش کے بدلے میں ہم نے، ۱۹۷۶ء میں ان سی صفات میں تفصیل کیے تھے اظہار ائمہ کیا
تھے ایضاً ان اسلام اور پاکستان کے زیر عنوان کتابی صورت میں شائع کیے جا پکھے ہیں) — مزید
برآں یہ پوچھی جنگ مسلمانوں کو بیک وقت دو شہنوں سے لڑنی پڑی، انگریزوں سے بھی اور
ہندوؤں سے بھی! اور جیسا کہ بالعموم ہوتا ہے اس میں اولاً مسلمانوں کو ماغعت ہی پر اکتفا کرتے ہی
اور ایک طویل عرصے بعد ہی یہ صورت پیدا ہو سکی کہ قدم جما کر کی مشتبہ اساس پر تغیر صدید کی
کوشش شروع کر سکیں۔

خالص مذہبی میدان میں مسلمانوں کو سب سے پہلے عیسائی مشرکوں کی میغار سے سابقہ
پیش آیا۔ ۱۸۴۲ء میں ہمیر (HABER) لاڈ بیشپ آف لکلتہ نے براستہ دہلی عبادتی تک پورے

ہندوستان کا دورہ کرنے کے بعد اعلان کیا کہ ہم نے اچھی طرح دیکھ لیا ہے کہ مسلمان ان ہندوں نے کوئی مذہبی جذبہ باقی رہا ہے نہ سیاسی وقت۔ لہذا عیسائیوں کو کھل کر اپنے مذہب کی تبلیغ کرنی چاہیے۔ چنانچہ عیسائی پادری چاروں طرف سے ٹوٹ پڑے اور نوبت بایخار سید کو جامع مسجد دہلی کی طیاریوں پر بھی عیسائیت کی تبلیغ ہونے لگی۔ تب وہی سنتِ الہی ظاہر ہوئی کہ

خونِ اسرائیل آجاتا ہے اُفر جوش میں،

توڑ دیتا ہے کوئی موسمے طلسمِ سامری!

اور یہ سعادت اُسی خطے کے حصے میں آئی جس میں علم و حکمت ولی اللہی کے چشمے پر ہے تھے کہ ضلعِ مظفر گڑ کے قصبے کیرانہ سے مولانا رحمت اللہ نامی خصیت اُبھری جس نے پادری فینڈر (FANDER) کی کتاب "میران الحنفی" کا وہانشکن اور شکست جواب "انہار الحنفی" کے نام سے تحریر کیا۔ نتیجہ پادری صاحب موصوف کو ہندوستان سے دم دبا کر بجا گئے ہی بھی — (ادر پھر جب اس نے اپنی سرگرمیوں کا مرکز ترکی کو بنایا اور وہاں کے علماء کا ناک میں دم کر دیا اور وہاں سے طلبی پر مولانا رحمت اللہ کیرانی ترکی سپیخ تودہاں سے بھی ندو گیارہ ہو گیا، مسا جسے اور مناظرے میں اس شکستِ فاش کا نتیجہ یہ نکلا کہ بعد میں ہندوستان میں عیسائیت کی تبلیغ کھلے میدان میں خم طہونک کر بھی نہ کی جاسکی۔ اور اس کی واحد نکن صورت صرف یہ رہ گئی کہ لپانہ طبقاً کی تائیفِ قلب کے ذریعے بچہ دو گوں کے اموں کے آگے چپکے سے متبح کالا تھوچپاں کردا اور اپنے دوسری طرف عیسائی پادریوں کے دیکھا دیکھی ہندوؤں کی بابی کڑھی میں بھی اہل آگیا اور مسلمانوں پر ان کا تبلیغِ حملہ و صور توں میں ہوا: ایک خاص حصہ اور تنگ نظر انداز میں دوسرے قدرے وسیع المشربی کے رہگ اور ترقی پسند انداز میں — ان میں سے پہلے کا حشر تو اگرچہ عیسائی مشترکوں کے انجام جیسا ہی ہوا لیکن جس طرح کوئی بخار جاتے جاتے مرض کے لیے کوئی اذنت بخش چیز چھوڑ جاتا ہے جسے عام گھر بلوی زبان میں بخار کا "مُوتنا" کہتے ہیں اسی طرح یہ فتنہ بھی جاتے جاتے جسے مدد ملت میں ایک سرطان کی جڑیں جما گیا — رہا دوسرے انداز کا حملہ تو اس نے میٹھی چھری والا کام کیا اور مسلمان ان ہند کے اچھے بھلے حصے کو بتاڑ کیا ہیاں ہبک کل بعض انتہائی اہم شخصیتیں بھی اس کی رُلٹ گرہ گئی اسی ہو گئیں۔

اول الذکر حملہ — اُری سماجیوں کی جانب سے تھا جنہوں نے ۱۸۶۵ء میں کے لگ بھگ مسلمانوں کو لکھا راستہ ع کردا یا تھا اور ۱۸۷۵ء میں سوامی دیاندہ سرسوتی کی تصنیف "ستھیار تھر پر کاش" کی اشاعت سے تو گویا یہ فتنہ عروج کو پہنچ گیا تھا۔ ان کے جواب سمجھیے علماء حق بھی میدان میں آئے لیکن بستمی سے اس میدان میں نمایاں حیثیت آنحضرتی علم احمد فراہی کو حاصل ہو گئی جس نے ۱۸۸۳ء میں اپنی تالیف "سرورِ حضیرم آریہ" میں ذریعے وہ ہر دلعزیزی حاصل کی تھی جو اس کے ظرف سے بہت زیادہ ہونے کے باعث چھلک پڑی۔ تیجتہ و خود بھی مگر اہوا اور دوسرا سینکڑوں اور ہزاروں کو بھی مگراہ کر گیا۔

تو فر الذکر حملہ — بہم سماج کی صورت میں سامنے آیا جس کی تاسیس ۱۸۱۶ء میں راجہ رام مہمن رائے (ولادت ۲۰، ۱۸۳۳ء، اوفات ۱۸۴۳ء) نے کی تھی۔ عجیب باث ہے کہ انتہائی ذہین فطیمیں اور عالم و فاضل شخص بھی پہلے اسلام اور مسلمانوں کی جانب سے ماغفت کرتے ہوئے ہی سامنے آیا۔ چنانچہ اس نے مسلمانوں کو عیسائی مشترکوں کے مخلل سے بچانے کے لیے "تحفۃ المؤحدین" تصنیف کی اور اس طرح مسلمانوں میں ہر دلعزیزی حاصل کر لی۔ بعد میں شیخ اپنے اپنے دوں کا چارچار کہنہ و سماں کی عظمت و سطوت پارہیز کا نقیب اور ہندوی سیشنلزم کا علمبردار بن کر سامنے آیا۔ اور مسلمان ان ہندو کے دلوں میں زرم گوش پیدا کرنے کے لیے اس نے اکبر اعظم علیہ ما علیہ کے نقش قدم پر چلتے ہوئے دین الہی کے چربے کے طور پر وحدت ادیان کا فلسفہ ایجاد کیا۔ جس کے ناوک نے اچھے اچھوں کو زخمی کیا اور بڑے بڑوں کے دلوں کو چھپید ڈالا۔ واقعہ یہ ہے کہ انہیں یہ کانگریس کی پوری تحریک ایسی ایک شخص کے ظل اور بروز کی حیثیت کھٹی ہے اور گاندھی جی کی شخصیت پر سب سے گھری چھاپ اسی کی نظر آتی ہے۔ عجیب مثالیت ہے کہ جس طرح راجہ ری جی نے اسلام اور مسلمانوں کی ماغفت میں "تحفۃ المؤحدین" تالیف کی اسی طرح گاندھی جی نے مسلمانوں کی تالیف قلب کے لیے تحریک حلافت میں شمولیت اختیار کی اور وحدت ادیان کے فلسفہ کو اتنا اچھا لاکہ مولانا ابوالکلام آزاد مرحوم جیسی عظیم اور نابغہ شخصیت بھی اس کی راٹ گرہ گیر کی اسی ہو گئی تھی "ناوک نے تیر سے صیدہ چھپوڑا زمانے میں"

مسلمان ان ہندو کی مشہت احیائی مساعی کا آغاز در حاصل مبیوں صدی عیسوی کی ابتداء سے ہوا۔

یہ سائی تQMی و تلمی سطح پر اور خالص سیاسی میدان میں بھی ہوئیں اور علمی و فکری سطح پر بھی۔ ہم مختلف مقامات پر اس احیانی عمل کے مختلف پہلوؤں پر اظہار راستے کرچکے ہیں۔ آج ہمیں اس ہم جہنمی عمل کا اس پہلو پر روشنی ڈالنی ہے جو ہمارے زدیک خالص تجدید و احیاء تے دین اور ٹھیک اسلام کی نشأۃ ثانیۃ کے اعتبار سے اہم ترین ہے — اور وہ یہ کہ سید اللہ بنگاہوں کا ارتکاز رفتہ قرآن مجید پر ہوتا جا رہا ہے اور اُمّتِ مسلم جو کلام اللہ سے بالکل بیگانہ ہو گئی بختی دوبارہ اس کی طرف متوجہ ہو رہی ہے اس عمل کا آغاز جیسا کہ عرض کیا جا چکا ہے، اٹھارویں صدی میں شاہ ولی اللہ دہلویؒ نے قرآن مجید کے فارسی ترجمے اور "الفوز الکبیر فی اصول التفسیر" کی تالیف سے کیا۔ انسیوں صدی کے آغاز میں ان کے دو صاحبزادوں، شاہ رفیع الدین حج، اور شاہ عبدالقادرؒ کے علی الترتیب لفظی و بامحاورہ اردو ترجمے شائع ہوتے (شاہ رفیع الدینؒ کا ۱۸۰۵ء میں اور شاہ عبدالقادرؒ کا ۱۸۱۰ء میں) — انسیوں صدی کا اکثر حصہ اگرچہ سیاسی شکست و رنجیت اور عیسائیوں اور آریہ سماجیوں کے ساتھ مبارحوں اور مناظروں میں بیت گیا تاہم اس کے اونچی میں "رجوع الی القرآن" کا وہ عمل پھر شروع ہو گیا تھا جو میوں صدی کے اوائل میں پوری شدت کو پہنچا۔

رجوع الی القرآن کے اس عمل کا جائزہ لیتے ہوئے یہ امر پڑیں نظرِ هناض و ری ہے کہ آغاز کا ریس اس میں ان گروہوں نے بھی حصہ لیا جو بعد میں انتہائی غلط را ہوں پڑل بخکھے اور ضَلَوْا وَ أَضَلُوا کا مصدقہ کامل بن گئے۔ ان میں وہ بھی ہیں جو "ضَلَوْا ضَلَالاً مَبْيَداً" کی اس حد کو پہنچ گئے کہ اُمّت کو مجبوراً ان کا تعلق اپنے سے منقطع کرنا پڑا جیسے قادیانی، اور وہ بھی ہیں جن کی یا تو گرامی اس درجے کی تبحیٰ یا اہمیت اتنی تبحیٰ کریں انتہائی قدم اٹھایا جاتا جیسے چکڑ لوی و پر دیزی — تاہم چونکہ انہوں نے بھی قرآن حکیم کی جانب ارتکاز توجہ کے عمل میں صحیح یا غلط طور پر کچھ حصہ لیا ہے لہذا ان کا ذکر کیا جا رہا ہے — اسے کسی بھی درجے میں ان کی تائید کے مترادف نہ سمجھا جاتے۔

سب سے پہلے تواندازہ کرنا چاہیے کہ گذشتہ صدی کے ربیع آخر اور موجودہ صدی کے ربیع اول میں ترجمہ و تفسیر قرآن کے ذیل میں ہر صغیر ملک و مہند میں کس قدر کام ہتوا:

- (۱) سب سے پہلے سریئہ احمد فارم مرحوم نے ۱۸۵۱ء میں اپنے ہفت روزہ خبر
‘تہذیب الاخلاق’ میں تفسیر قرآن کا سلسہ شروع کیا جو گیارہ سال میں پندرہ پاروں
تک پہنچ کر مک گیا۔
- (۲) ۱۹۰۳ء میں طیبی نذر احمد صاحب کا ترجمہ شائع ہوا۔
- (۳) ۱۹۰۴ء میں مرتضیٰ حسین دہلوی کا ترجمہ شائع ہوا۔
- (۴) ۱۹۰۷ء میں مولوی فتح محمد جاندھری کا ترجمہ شائع ہوا۔
- (۵) ۱۹۰۵ء میں مولوی عبداللہ بخاری کی تفسیر شائع ہوئی۔
- (۶) ۱۹۱۱ء میں مرتضیٰ ابوالفضل ایرانی (شیعہ) نے انگریزی میں ترجمہ شائع کیا۔ اس کو دیکھ کر
نواب عادل الملک بلگرامی نے اس سے بہتر ترجمہ شروع کیا۔ لیکن سول پاروں تک ہی
پہنچ پائے تھے کہ فوت ہو گئے۔ لہذا ناکمل رہ گیا اور شائع نہ ہو سکا۔
- (۷) ۱۹۱۵ء میں مولانا اشرف علی تھانویؒ نے تفسیر بیان القرآن لکھنی شروع کی جو ۱۹۱۵ء میں
مکمل ہوئی۔
- (۸) ۱۹۲۰ء کے لگ بھگ حضرت شیخ الحند مولانا محمود حسن دیوبندی کا ترجمہ مع مختصر حاشی
شائع ہوا (حوالی سورۃ النسا تک حضرت شیخ الحندؒ کے ہیں اور باقی مولانا شبیر احمد عثمانیؒ کے)
(۹) ۱۹۲۷ء میں محمد علی لاہوری کا انگریزی ترجمہ قرآن مع مختصر حوشی شائع ہوا اسے اس قدیمت
حاصل ہوئی کہ ۱۹۲۰ء تک کل تین برس میں اس کے تیس ہزار نسخے فروخت ہو گئے!
(۱۰) ۱۹۲۲ء میں محمد علی لاہوری ہی کی اردو تفسیر شائع ہوئی، اس کا نام بھی بیان القرآن،
ہی ہے۔
- ظاہر ہے کہ یہ فہرست کسی طرح بھی مکمل نہیں کہلا سکتی، تاہم اس سے بخوبی اندازہ ہو جاتا
ہے کہ قرآن مجید کے ساتھ اعتماد و التفات کا ایک سلسہ لگز شش حصہ صدی کے او اخڑے شروع
ہو گیا تھا اور اس صدی کے ربیع اول کے ختم ہونے تک خاصی دوسری سالماں ان ہند کو قرآن حکیم اور
اس کے علوم و معارف کے ساتھ پیدا ہو سکی تھی۔

ہم اس سے قبل ایک موقع پر قدرے تفصیل کے ساتھ بیان کر جائے ہیں کہ بصیرتیاں کو ہند میں ملتِ اسلامی کی نشأۃ ثانیۃ کے عمل کے دو راں دو متصاد نقطہ نظر اور طرزِ باتے فکر پڑان پڑھنے گئے۔ ایک وہ جس کا منبع و سرچشمہ علی گڑھ بننا اور دوسرے وہ جس کے مرکز و محور کی حیثیت دیوبند کو حاصل ہوئی۔ ابتداء میں راسخ الحکایہ علماء کی گرفت مسلم معاشرے پر اپنی مضبوط تھی کہ علی گڑھ طرزِ فخر کو اپنے لیئے راستہ بنانے میں شدید مخالفت و مراحت کا سامنا کرنٹا لیکن بعد میں حالات کے تفاصلوں کے تحت اُس کے اثرات دیعے سے وسیع تر ہوتے چلے گئے اور علماء کا حلہ ارشکر پلا گیتا ہم اب بھی ہمارے جسدِ تعالیٰ کے بھر محیط میں یہ دونوں روئیں بالکل مرجَ البحرین یُلْتَقِیْنَ ہ بَيْنَهُمَا بَرْدَخٌ لَا يَبْغِينَ کی شان کے ساتھ بہرہ ہی ہی میں۔ اور اگرچہ قومی و سیاسی میدان میں علی گڑھی مکتب فخر کو فیصلہ کن فتح حاصل ہوئی تاہم نہ بھی میدان میں اب بھی غلوٰ اقتدار راسخ الحکایہ علماء ہی کو حاصل ہے!

اس آفرید و اختلاف کے جواہرات ہماری قومی و سیاسی صد و جبہ پر ترب ہوتے وہ ہماری اس وقت کی گفتگو کے موضوع سے خارج ہیں۔ اس وقت صرف یہ عرض کرنا ہے کہ قرآن حکیم کی جانب توجہ والتفات کا جو رجحان پیدا ہوا اس میں بھی یہ دونوں زنگ بالکل علیحدہ علیحدہ نظر آتے ہیں۔ چنانچہ متذکرہ بالترجم و تفاسیر کو بنیادی طور پر دو گروپوں میں تقسیم کیا جاسکتا ہے۔ ایک متجد و ازر زنگ کی حامل تفاسیر حسن کے ضمن میں سرستیدہ احمد خان مرحوم کی تفسیر کو صلی اللہ علیہ وسلم اس کی حیثیت حاصل ہے اور دوسری روایتی انداز کی راسخ الحکایہ تفاسیر حسن میں حضرت شیخ البہنؓ کا ترجمہ اور مولانا تحاذوؓ کی تفسیر بنیادی اور اساسی اہمیت کی حامل ہیں۔ چنانچہ واقعیہ ہے کہ قرآن مجید کے ترجم و تفاسیر یا بالفاظ ایڈیگر ”فخر قرآنی“ کے میدان میں خواہ مولوی عبد اللہ چکٹالوی کی چکٹا لوٹیت ہو خواہ محمد علی لاہوری کی لاہوریت، اور خواہ علماء عنایت اللہ خال الشرقی کی مشرقیت ہو خواہ جودھری غلام احمد پر دینی کی پروپریتیت، یہ سب فخر سرستیدہ کی شاخصیں ہیں اور دوسری طرف مولانا تحاذوؓ کی ”بیان القرآن“ پرمبنی تین مزید تفسیریں منصہ شہود پر آجھی ہیں۔ ایک مولانا عبدالماجد دریابادی کی تفسیر جس میں تقابل ادیان اور خصوصاً اقبال ہر سڑی کے ضمن میں بہت مفید بحث ہیں اور مولانا محمد ادریسؓ کا نہ حلولی کی تفسیر جس میں کلامی مسائل پر زیادہ

توجہ کی گئی ہے اور تمسیری مولانا مفتی محمد شفیعؒ کی تفسیریں میں فتحی مسائل سے زیادہ اعتماد کیا گیا ہے جہاں تک مقدم اللذکر مکاتبِ فخر کا تعلق ہے، میں ان سے قطعاً کوئی دلچسپی نہیں ہے اور ہم انہیں ضلالت و مگراہی ہی کے مختلف رنگ (SHADES) سمجھتے ہیں۔ باس ہر اس جائزے میں ان کا ذکر دو وجہ سے کیا گیا ہے: ایک یہ کہ ان کی مسامی سے بھی امت کے بعض عناصر میں قرآن مجید سے ایک دلچسپی پیدا ہوتی۔ اور اگرچہ ان کے زیر اثر دلچسپی غلط رُخ پر پڑتی، تاہم اس امکان کو نظر انہیں کیا جاسکتا کہ اگر قرآن مجید کے حقیقی اور اصلی علوم و معارف پیش کیے جائیں تو ان مکاتبِ فخر سے منکار لوگوں کو بسانی راغب کیا جاسکتا ہے۔ اور دوسرے یہ کہ ان مکاتبِ فخر نے گویا ایک 'دعویٰ' (THESSIS) کی شکل اختیار کر لی جس کے جواب 'دعویٰ' (ANTI-THESSIS) کے طور پر راستح العصیدہ علماء کو ترجیح و تفسیر قرآن کی جانب متوجہ ہونا پڑا اور اس طرح ایک بڑا ذخیرہ اردو تراجم و تفاسیر کا تیار ہو گیا۔ جس سے قرآن مجید کی جانب عوام کی توجہات کے انعطاف کا عمل تیزتر ہو گیا۔

دلیے یہ عرض کرنا غالباً خارج از محل شمار نہیں ہو گا کہ خود علماء کے حلقوں میں تا حال قرآن حکیم پر توجہ اس درجہ مرکوز نہیں ہوتی جتنا چاہئے بھتی۔ راقم الحروف نے ایک بار مولانا سید محمد یوسف بنوری مدظلہ سے دریافت کیا کہ اس کا کیا سبب ہے کہ اصول حدیث اور اصول فقہ پر تہمارے یہاں خیم تصانیف موجود ہیں لیکن اصول تفسیر پل دمختصر رسالے ملتے ہیں ایکٹ امام ابن تیمیہؓ کا اور دو شریشہ ولی اللہ دہلویؓ کا ہے۔ اس کا جواب تو مولانا نے قدرے توقف کے بعد یہ دیا کہ اصل میں اصول فقہ کتابوں میں اصول تفسیر پل دمختصر رسالے ملتے ہیں لہذا اعلیٰ محمدہ تصانیف کی ضرورت محسوس نہیں ہوتی۔ لیکن جب میں نے دریافت کیا کہ اس کا کیا سبب ہے کہ آجے دارالعلوم میں تخصص فی الحدیث کا شعبہ بھی ہے اور تخصص فی الفقہ کا بھی لیکن تخصص فی التفسیر کا شعبہ موجود نہیں ہے جے تو اس پر مولانا نے پوری فراخدمی کے ساتھ تسلیم فرمایا کہ تباری کو تاہی ہے! اسی طرح حیرت ہوتی ہے کہ علقم دیوبند کے علماء کرام کے دلوں میں حضرت شیخ شافعیؓ کا ہجوم مقام و مرتبہ ہونا چاہئے اور فی الواقع ہے وہ اظہر میں اس میں ہے لیکن ان کی آخری فصیحتوں میں سے اہم ترین فصیحت جسے نقل فرمایا مفتی محمد شفیعؒ نے، اس پر عمل کہیں نظر نہیں آتا۔ الامان شاء اللہ

بہر حال علیٰ گزٹھ اور دیوبند کی ان دونوں تہاون کے مابین ملتِ اسلام نے مہند کے محیط میں نکو قرآنی کے تین سوتے اور پچھوٹے جنہیں مجموعی طور پر (SYNTHESIS) سے تعمیر کیا جا سکتا ہے۔ (۱) ایک وہ جس کا منبع اور سرحد پر بنے علماء اقبال مرحوم جو معروف و متداوی معنوں میں تو نہ مترجم قرآن سمجھتے نہ مفسر قرآن۔ بلکہ ان کی تعلیم بھی نکسی دارالعلوم میں ہوئی تھی از جامعہ اسلامیہ میں۔ اس کے بعد مکمل اور کاچوں کے تعلیم یافتہ اور یورپی یونیورسٹیوں کے فیض یافتہ تھے۔ باس ہر قرآن حکیم کی ترجیحی کے اعتبار سے ان کا مقام لیکنیاً نرمی شانی، کا ہے یہاں تک کہ انہوں نے پڑھے اعتماد کے ساتھ مناجات بھجوئیں اور مسلمین میں یہاں تک کہہ دیا کہ:

گر ولم آئینہ بے جوہ راست	در بحرم غیر قرآن مضمراست
پر دہ ناموسِ فن کرم چاک کُن	ایں خیاباں راز خارم پاک کُن
روزِ محشر خوار و مرسوا کُن مرا	بے نصیب از بوته پاکن مرا

چنانچہ ان کے اشعار تو ایمان و لیقین کے کیف و سُرور، محبتِ الہی اور عشقِ رسولؐ کے سوز و گداز اور صدیب و جوش تی سے ملوہ ہیں ہی، ان کے خطبات، بھی درحقیقت وقت کی عالیٰ تین فکری سطح پر مطابق قرآن حکیم ہی کی ایک کوشش کا مظہر ہیں جس کے ذریعے علماء مرحوم نے جدید ریاضیات و طبیعتیات اور فلسفہ و فلسفیات کا رشتہ قرآن حکیم کی اساسی تعلیمات کے ساتھ جوڑنے کی کوشش کی ہے۔ اور ظاہر ہے کہ اس کے بغیر دور حاضر میں دین و مذہب کی کاٹی کا آگے چلنے والی مطلق ہے۔

علماء مرحوم کی اس نجی کاوش کے ضمن میں ان کے معروف ہم نشینوں نے تو کوئی نہیں کام نہیں کیا۔ البته ڈاکٹر فیض الدین مرحوم نے اس سلسلے میں خاصی وقیع خدمات سر انجام دیں۔ چنانچہ انہوں نے ایک طرف قرآن اور علم جدید، تاجی تالیف کے ذریعے بعض جدید اور اہم نظریوں اور فلسفوں جیسے ڈاروں کا نظریہ ارتقان، فرانس کا نظریہ جنس، مارکس کا نظریہ جدید ایات وغیرہ کا جائزہ قرآن حکیم کی روشنی میں لیا اور ان کے صحیح اور غلط اجزا، کی نشانہ ہی کی کوشش کی اور دوسری طرف "IDEOLOGY OF THE FUTURE" "تاجی تصنیف" کے ذریعے علماء مرحوم کے فلسفہ خودی کو ایک مرتب اور منظم نظام فکر کی حیثیت سے واضح کیا اور ثابت کیا کہ نوعِ انسانی

کا تقبل اسی نظریے کے ساتھ وابستہ ہے۔

(۲) بِصَغِيرٍ مِّنْ قُرْآنٍ فَكُرْكَادُو شِرَاوْهارا مُولانا ابوالکلام آزاد مرحوم کی شخصیت سے پھوٹا جس پر خر سے زیادہ دعوت کا رنگ غالب تھا۔ مولانا مرحوم مفسر قرآن کی حیثیت سے قوبہ بعد میں متعارف ہوئے اس لیے کہ ترجمان القرآن کی جلد اول ۱۹۳۰ء کے لگ بھگ شامیت ہوئی تاہم ان کی قرآن حکیم کی ترجیحی اور قیام حکومت الہیہ کے لیے دعوت جہاد کا ڈنکا بِصَغِير کے طول و عرض میں ۱۹۱۲ء تا ۱۹۱۶ء 'الملا' اور 'البلغ' کے ذریعے بچ چکا تھا۔ اور اس صحن میں وہ حضرت شیخ الہند ایسی عظیم شخصیت تک سے فرائج تھیں وصول کر چکے تھے۔ افسوس ہے کہ ۱۹۲۱ء میں جب بعض علماء کی مخالفت کے باعث مولانا مرحوم امام الہند کے منصب پر فائز ہوتے ہوئے رہ گئے تو ایک شدید رُعلُل ان کی طبیعت میں پیدا ہوا اور وہ مجھ پر چور پھونک کر تم سو گئے کہاں آخر؟

کے مصدق اس راہ ہی کو تج کر انہیں نیشنل کامپرس کی بھول بھلیوں میں گم ہو کر رہ گئے اور اس طرح کم عارضی طور پر بِصَغِير میں قرآنی فکر کے اس دھارے کے سوتے خشک ہو گئے! (مزید افسوسناک امر یہ کہ گاندھی جی کی شخصیت کے زیر اثر مولانا مرحوم 'وحدت ادیان' کے بھی پرچاک بن گئے۔ اور اس طرح گویا برمی ماچ کی تقویت کا ذریعہ بن گئے!)

ماہم 'الملا' اور 'البلغ' کی دعوت اتنی بودی اور بے جان بھی کہ اس طرح ختم ہو جاتی۔ چنانچہ اس نے فوراً ہی ایک دوسری فعال شخصیت کی صورت میں ظہور کر لیا جس نے اولاد مولانا آزاد مرحوم کے نزہہ جہاد کو ایک بسیط تصنیف کا موضوع بنایا اور الجہاد فی الاسلام ایسی سرکرہ الارکتاب بالکل زرعی میں لکھ دیا اور پھر ۱۹۳۲ء سے مولانا آزاد کی تغیری ترجمان القرآن کے ہم نام مہنسا میں کے ذریعے قرآن حکیم کی ترجیحی اور خاص طور پر اس کی اقلابی دعوت کے تسلیں کو باقی رکھا۔ یہ مولانا ابوالاعلیٰ مودودی جنہوں نے ایک طرف قیام حکومت الہیہ کے نصب العین کے میش نظر ۱۹۲۱ء میں جماعت اسلامی قائم کی اور دوسری طرف تفہیم القرآن کے ذریعے قرآن مجید کی تعلیمات اور خصوصاً اس کی اقلابی دعوت کا تعارف بِصَغِير کے طول و عرض میں بالخصوص جدید تعلیم یافتہ نسل کے ایک بہت بڑے حلقوں میں کرا دیا — اور اگرچہ

اس پر جتنا افسوس کیا جائے کہ اپنے پیشوں کی طرح جو ایک قسمی سی رکاوٹ سے بد دل بکر کا تھا ہی بد دل گیا تھا، مولانا مودودی بھی قیام پاکستان کے وقت پچھے فرمی سی توقعات اور قسمی سے امکانات سے دھوکہ کھا کر پاکستانی سیاست کے گرداب میں کوڈ پڑے۔ اور پورے تھے میں برس ہونے کو آئے کہ وہ پوری جماعت سمیت اسی صحرائے تیہہ میں سرگردان ہیں (اور اللہ ہی بہتر جانتا ہے کہ چالیس سال پورے کر کے بھی انہیں یا ان کی جماعت کو اس صحرائے نوری سے نجات ملے گی یا نہیں؟) — اور اس پر بھی جتنا افسوس کیا جائے کہ عمر کے آخری مرحلے میں خلافت اور ملوکتیت، نامی تایف کے ذریعے مولانا مودودی رض اور تشیع کی تقویت کا تجویز بن گئے، تاہم ان کی خدمات بالکل رائیگاں جانے والی نہیں ہیں۔ انہوں نے بلا مبالغہ لاکھوں انسانوں کے دلوں میں اسلام کے غلبے کی آزاد پیدائی ہے اور ہزاروں کو اس چد و جہد میں علاً مبتلا کیا ہے اور اگرچہ ایک غلط فیصلے اور اس پر بیجا اصرار نے ان کی چالیس سالہ مساعی کو غلط رخ پر ڈال کر رکھ دیا ہے تاہم قرآن کی انقلابی دعوت کا جو صور انہوں نے چھوٹا کھا ہے وہ یقیناً بہت سے دلوں کو گرما دیتے گا اور کیا عجب کہ ابوالکلام آزاد مرحوم شیخ ابوالاعلیٰ مودودی کی دریتوں جہاد پھر کسی گوشے سے نئی آب و تاب اور تازہ جوش و خروش کے ساتھ ابھرے۔ وَمَا ذَلِكَ عَلَى اللَّهِ بِعْزِيزٍ!

(۳) وَعَظِيمُهُمْ تَحْصِيتُهِمْ سَعَيْدَ رَضِيَّ مِنْ دَلِيلِهِ اَعْلَى الْكُرْطَافِ كے ماہیں قرآنی فکر کا تیر استہ پھٹکنا، مولانا حمید الدین فراہیؒ کی ہے۔ اور واقعہ یہ ہے کہ قدیم اور جدید کا حسین ترین امتزاج ان ہی کی ذات میں ہوا۔ انہوں نے بیس سال ہی کی عمر میں اس دور کے چوتھیؒ کے علماء سے فارسی، عربی اور دینی علوم کی تحصیل مکمل کر لی تھی۔ اس کے بعد وہ اعلیٰ گرطاخ کے ماحول میں رہے اور وہاں انہوں نے انگریزی زبان اور فکر جدید کا مطالعہ پر اپنا راست کیا۔ اور پھر ان کی نگاہیں قرآن مجید پر مکون ہو گئیں۔ اور انہوں نے باقی پوری زندگی حکمت قرآنی، کی گہرائیوں میں غوطے لگانے

لے چنانچہ امام فراہیؒ کی وفات پر جو تعزیتی مضمون مولانا سید سلیمان ندویؒ نے باہتمام معارف شاہ ۱، جلد ۲، بابت جزوی و فرمودی ۱۹۳۱ء میں مولانا فراہیؒ کے اس شعر کو عنوان بنانے کا کھاتا ہوا کہ
فقال رک گشت نیو شدہ سخن خاموش دُر چکو دُلی کنم من ایں اس دُوش
(باقیہ حاشیہ اگلے صفحہ پر)

میں بس کر دی۔ اور اگر جو ان کا مزاج "کاتا اور لے دوڑی" کے بالکل عکس نیکی کر دیا ہے تو اُن کی بزرگی میں فخر یا مُصطفٰ و مُولف کی حیثیت سے شہرت پانے کی کوئی کوشش انہوں نے نہیں کی بلکہ جو کچھ لکھا اسے حوالہ صندوق کرتے چلتے گئے تاہم ان کی جو چند مختصر چیزیں ان کی زندگی ہی میں شائع ہوئیں، انہوں نے ان کے تدبیر قرآن کا کافی وقت کے چونی کے علماء و فضلاء سے منوا لیا۔ اور ان کی مساعی کا اصل حامل یہ برآمد ہوا کہ تدبیر قرآن کا صحیح، منجذب و واضح ہو گیا اور قرآن حکیم کے معادِ علم و حکمت سے معرفت کے ہیرے جو اہرات نکالنے کا صحیح طریقہ معین ہو گیا۔

مولانا فراہمی پر اللہ تعالیٰ کا خاص صفتی فضل و احسان یہ ہوا کہ انہیں ایسے شاگرد بھی نہیں رکھتے جنہیں انہوں نے اپنے طرز پر غور و محکم کی تربیت خود کے کرتیا کر دیا تاکہ وہ ان کے بعد ان کی روشن کی ہوئی راہ پر آگے بڑھ سکیں۔ ان کے ان تلمذہ میں سب سے نمایاں مقام تو حاصل ہے مولا نامیں احسن اصلاحی کو جہنوں نے نہ صرف یہ کہ حقیقتِ شرک، حقیقتِ توحید، حقیقتِ تقویٰ اور حقیقتِ نماز ایسی گرانماہی تصانیف کے ذریعے خالص قرآنی علم کلام کی تدوین کی راہ کھول

(گزشتہ سے پیرست)

اس کے بعد جو ذیل ابتدائی الفاظ قابل توجہ ہیں: "اس سے پہلے ہندوستان کے جن اکابر علماء کا اتم کیا گیا ہے، وہ کلی وہ سچے جن کی ولادت اور شروع میں اغلب زمان سے پہلے ہوئی تھی، آج سب سے پہلی دفعہ تم سے مہد کے سب سے پہلے عالم کی وفات کے امام میں صروف ہیں، ہم ایک ایسے گروہ جو بیرونی علم کا اتم کرتے ہیں جو اپنے علم و فضل، زندگی اور اخلاقی و فضائل میں قدیم تہذیب کا نمونہ تھا، لیکن جو اپنی روشن خیالی مدد یہ علوم و فنون کی اطلاع و واقعیت اور مصنفات زمان کے علم و فہم میں عہد حاضر کی سب سے بہتر شاہی تھا۔ اس سے پہلے ان تمام علماء نے جو نئے علم کلام کا اپنے کتابی کہتے اور مجتبی، ایں جو کچھ کہا اور لکھا، وہ دوسروں سے سنسنی سانی باقی تھیں لیکن اس جماعت میں پہلی سی تھی، جس نے فلسفہ حاصل کے متعلق فیضیا اشیائی جو کچھ کہا اور لکھا وہ اپنی ذاتی تحقیق اور ذاتی علم و مطالعہ سے آج ہمارے سامنے ایسے متعدد علماء کی تعدادیں ہیں جنہوں نے عربی علم کی تکمیل کے بعد انگریزی شروع کی اور بی۔ اے اور بی۔ اے اور پی۔ اپنے طریقے کی سندری حاصل کیں، لیکن اس طرح کہ

"جو پڑھا لکھا تھا نیاز نے اُسے صاف دل سے بھلا دیا" نے رہنگ نے پرانے رہنگ کر اتنا چھیکار دیا کہ ان پر اس کا شان بھی نظر نہیں آتا، لیکن آج ہم جس سی کاتا نہ کر رہے ہیں اس کا حال یہ تھا کہ اس نے رہنگ کی شوہی سے اس کے پرانے رہنگ کا گہرائیں اور بڑھ گیا تھا اور اس کو دیکھ کر یہ سمجھنا بھی مشکل تھا کیا علی کوڑھ کا لج اور لا آباد فیروزی کا گر جو بیٹھ رہے ہیں، بلکہ سچ ہے کہ اس کی ساری کوڈیکوں کو عالم بھی مشکل ہی باور کر سکتے تھے مگر وہ تھجھ جوابنے زمان میں کوئی نہیں

دی (مولانا کی یہ چاروں تصانیف اب یکجا حقیقت دین کے نام سے طبع و موجو دیں، بلکہ خواہ عمر کے آخری حصے میں ہی اپنے استاذ کے اصول پر باقاعدہ تفسیر مذکور قرآن مجھی تحریر کردی (جواب محمد اللہ مکمل کو پہنچنے سی والی ہے) اور دوسرے نمبر پر ہیں مولانا صدر الدین اصلاحی جو بھارت ہی میں مقیم ہیں۔

بے لحاظ اور مادر پدر آزاد مسجد دین اور روایت پرست و قدامت پسند علماء کے میں میں تفسیر قرآن کے تین دھارے جو بر صغیر یا کم وہندہ کے محیط علمی میں بہرہ رہنے ہیں بظاہر ایک دوسرے سے بہت مختلف ہونے کے باوجود ایک دوسرے کے لیے جذب و انجذاب کا شدید میلان رکھتے ہیں۔

ان میں سے مؤخر الڈ کر و دھارے تو درحقیقت پھوٹے ہی ایک عظیم اور گھبیش خصیت سے ہیں جس نے دیوبند اور علی گڑھ کے مابین ایک درمیانی راہ نکالنے کی غرض ہی سے نہ ہا لعلہ لکھنؤ میں ڈیرہ لگایا تھا۔ ہماری مراد علماء شبی نعمانی مرحوم سے ہنہیں مولانا فراہمی^۱ اور مولانا آزاد مرحوم دونوں کے مرتباً کی حیثیت حاصل ہے ۔۔۔۔۔ ہم نے اب سے لگ بھگ آٹھ سال قبل ایک مفصل مصنون ان ہی صفات میں تحریر کیا تھا جس میں علامہ شبی^۲، مولانا فراہمی^۳ اور مولانا آزاد مرحوم کے ذاتی میلانات اور علمی و فکری رچناتات کا جائزہ لیا گیا تھا جس کی تصویب مولانا عبد الماجد دریابادی نے ہنہیں بلاشبہ اس قافلے کے آخری مسافر کی حیثیت حاصل ہے ان الفاظ میں کی بختی ہے۔

..... حریت ہو گئی بخشی، فرمائی، ابوالکلام تینوں کی یہ نیاضی بعد زمانی اور بعد مکانی

دونوں کے باوجود اتنی صحیح کیوں کر کری! یعنی درحریم کر بادہ فروش از کجا شنید!

اس تحریر کا حسب ذیل اقتباس طوالت کے باوصفت، ان شاء اللہ، فارمیں پر گرانہ

گذرنے کا۔

”مولانا شبی^۴ اپنی ذات میں ایک نہایت جامع احتفاظات انسان تھے اور ان کی شخصیت نہ ہو کی نسبت بہت زیادہ جامع اور گھبیر بھی۔ چنانچہ وہ بیک وقت علم و فضل، فلسفہ و کلام، شعرو ادب اور علمی و قومی سیاست بھی کر رہنے کی اور گیگنی سب کے جامع تھے۔ ان کے اصل جانشین

سید سلیمان ندوی مرحوم کی تحقیقت میں مولانا شبی کی بہرگیر شخیت کے صرف چند ہی پہلووں کا سلسلہ
قائم کرہ سکا۔ لیکن ان کے زیر اثر داود ہستیان ایسی پروان چڑھیں جو ان کی بعض صفات کی دارث
بین اور جن میں مولانا شبی کی شخیت کے بعض و مسرے پہلوا جاگر ہوتے ہیں۔ ہماری مراد مولانا
حمدی الدین فراہیؒ اور مولانا ابوالکلام آزاد سے ہے یہ دونوں حضرات براہ راست تزویی نہیں
لیکن ان کی تربیت میں مولانا کا بڑا حصہ ہے ۔۔۔ اور چونکہ برصغیر کی حالت مذہبی نظر
کے میدان میں علی گڑھ اور دیوبند کی دو اسٹاؤں کے مابین دو احمد علی و نکحی سوتے ان ہستیوں
کی بدولت پھوٹے ہیں لہذا ان کا کسی قدر تفصیلی تذکرہ ضروری ہے۔ مولانا فراہیؒ اور مولانا آزاد
مرحوم میں متعدد امور طبر قدر مشترک بھی ہیں۔ مثلاً ایک یہ کہ دونوں کی تربیت میں مولانا شبی کا حصہ
تھا۔ (سرے یہ کہ دونوں کو قرآن حکم سے خاص شغف تھا تیرسرے کہ دونوں اپنے وقت کے
انتہائی وضع دار انسان تھے چوتھے یہ کہ دونوں (مولانا شبیؒ کے بالکل بر عکس ۔۔۔ جنہوں
نے اپنی صفتیت کی شدت کے اظہار کے لیے نعمانی کی نسبت کو اپنے نام کا مستقل جزو بنایا
تھا) تعلیم سے یکساں بعید و بیزار تھے اور دونوں کو اصلی ذہنی و علمی مناسبت امام ابن تیمیہ تھی
لیکن ان اشتراکات کے بعد اختلافات کا ایک وسیع میدان ہے جس میں یہ دونوں تحقیقیں ایک
و مسرے کی بالکل ضد تھیں۔ مولانا آزاد میں شبی کی رسمی و ریگیتی کا سلسلہ بھی موجود رہا جب کہ
مولانا فراہیؒ بالکل راہرخواک تھے۔ مولانا آزاد کی وضع داری میں شکوہ و مکنت کی آئی رش تھی،
جبکہ مولانا فراہیؒ پر فخر و درویشی کارنگ غالب تھا۔ مولانا آزاد 'ابوالکلام' تھے اور ان کی شعلہ
بیان خطابت میں ایک لاواً اگلٹے والے زندہ آتش فشاں کارنگ تھا۔ جبکہ مولانا فراہیؒ نہایت
کم گر تھے اور ان کا سکوت ایسے خاموش آتش فشاں سے مشابہت رکھتا تھا جس کے باطن
میں تو خیالات و احساسات کا لاڈا جو شمارا ہو لیکن ظاہر میں وہ بالکل ساکت و صامت ہو۔ مولانا
آزاد کی تحریر میں اصل زور عربیت اور عبارت آرائی پر تھا جبکہ مولانا فراہیؒ کی تحریر ہیات سادہ
لیکن مدلل ہوتی تھی۔ مولانا آزاد سیاست کے میدان کے بھی شہسوار تھے اور دین کی وادی میں بھی
ان کا اصل مقام دائمی کا تھا جبکہ مولانا فراہیؒ سیاست سے تمام عمر کنارہ کش رہے اور دین و
مذہب کے میدان میں بھی ان کا اصل مقام آخر دم تک صرف ایک طالب علم یا زیادہ سے زیادہ
ایک نظرکارہ ۔۔۔ چنانچہ مولانا آزاد طوطی ہند تو تھے ہی، ایک وقت ایسا بھی گورا جب
وہ امام الہند، قرار پائے جبکہ مولانا فراہیؒ سے ان کی زندگی میں بھی اور آج تک صرف مجھے علم
دوسست لوگ ہی واقع تھے ۔۔۔ لیکن اس کے عکس مولانا آزاد تو آندھی کی مانند
اُٹھنے اور جو گئے کی طرح رخصت ہو گئے تا آنکہ آج وہ لوگ بھی اُن کا نام لینا ممکن گواہ نہیں کرتے
جنہوں نے اپنی قندیل خود ان ہی کی شمع سے روشن کی جبکہ مولانا فراہیؒ ایک مستقل طرز نظر، اور

مکتب علمی کی بنیاد رکھے گئے جن کا نام لیوا ایک ادارہ ”دائرۃ حمیدۃ“ کے نام سے ہے تاں میں اور ایک انہیں بینا ایں احسن اصلاحی کی ذات میں پاکستان میں موجود ہے۔

قرآن مجید سے جو شفحت ان دونوں بزرگوں کو تھا، مزاج کے افادے کے فرق کی بنابر اس کاظہور بھی مختلف صورتوں میں ہوا۔ مولانا آزاد کی تفسیر سونہ فاتح اور دو ادب کا توشہ ہکارا (CLASSIC) ہے ہی، قرآن کے حلال و حلال کا بھی ایک حسین مرقع ہے پھر سورہ کہف کے بعض مباحث میں ان کی تحقیق و تدقیق کا توکوی جواب ہی نہیں۔ بایں ہر قرآن حکیم کا کوئی مرقب و منضبط فکر وہ بیش نہیں کر سکے جبکہ مولانا فراہمی نے قرآن حکیم کے استدالی یہلو کو واضح کیا اور ایک طرف نظرِ قرآن کی اہمیت واضح کر کے تدبیر قرآن کی نئی راہیں کھولیں اور قرآن پر غور و تفکر کے اصول تواعد از سرپر مرتب و مددوں کیسے اور دوسرا طرف اپنی بعض تصنیفات میں (جوتا عالی سودا) ہی کی صورت میں ہیں، غالباً قرآن حکیم کی روشنی میں ایک نئے علم کلام کی بنیاد رکھ دی۔

قصہ مختصر ————— علامہ شبیلی نعانی، امام حمید الدین فراہمی اور مولانا ابوالکلام آزاد

کے ماہین قرب و پیغمبرت کا یہی رشتہ تھا جس کا نتیجہ یہ نکلا کہ جب مولانا ابوالکلام آزاد مرحوم کے معنوی خلیفہ مولانا سید ابوالا عالی مودودی نے ”قیام حکومتِ الہیہ“ کے نصب العین کے پیش نظر بجماعتِ اسلامی، کی تائیں کی توان کی دعوت پر صرف یہ کہ مولانا فراہمی کے تمام نامایاں اگردو بشمول مولانا ایں احسن اصلاحی، مولانا اختر احسن اصلاحی اور مولانا صدر الدین اصلاحی لبیک کہتے ہوئے حاضر ہو گئے بلکہ مولانا شبیلیؒ کے تلمذہ رشید مولانا سید سیلمان ندویؒ کے دو ارشد تلامذہ یعنی مولانا ابوالحسن علی ندوی اور مولانا مسعود عالم ندویؒ بھی — ”من نیز حاضر می شوم...“ کے مصدق بن گئے۔

اور واقعہ یہ ہے کہ اس قرآن السعدین سے بہت سی برتیں ظہور میں آئیں جن کا نامیاں ترین مظہر مولانا ایں احسن اصلاحی کی شاہکار تالیف دعوت دین اور اس کا طریقہ کارہے جس میں ایک جانب مولانا فراہمیؒ کے قرآنی غور و تفکر کا تعمق موجود ہے تو دوسرا جانب مولانا آزادؒ مرحوم کا داعیانہ جوش و ضرورت بھی موجود ہے۔ اور اسی کے ذیل میں آئی ہیں مولانا صدر الدین اصلاحی کی بعض تصنیف جیسے ”فرلیفہ اقامۃ دین“ — ”حقیقتِ لفاقت“ — اور ”اساس دین کی تعمیر وغیرہ۔

رہا "نکھر قرآنی" کا اول الذکر دھارا جس میں علامہ اقبال مرحوم کو تن تہنا ایک نہجہن کی حیثیت حاصل ہے تو اس کا بقیہ دونوں دھاروں سے ربط و تعلق اس واقعے سے بھی واضح ہو جاتا ہے کہ لئنا مودودی کو حیدر آباد کن کی بخرا درستگلاخ زمین سے سجرت کر کے پنجاب ایسے رخیز اور سرسزد شاذ آٹھلے میں اقامت گزیں ہونے کی دعوت علامہ اقبال مرحوم ہی نے دی تھی۔ اور اس سے بھی آگے یہ کہ معروف علماء کے حلقوں میں علامہ مرحوم کے سب سے بڑے بلکہ غالباً صحیح تر الفاظ میں والحمد لله مولا نما البر الحسن علی ندوی ہی ہیں۔

مزید برآں، پنجاب میں مولا نامودودی کو چون قبولیت حاصل ہوئی اور ان کی دعوت اور عجت دنوں کو جو فروغِ نصیب ہوا بعض دوسرے اساب و عوامل کے ساتھ ساتھ اس کا اہم ترین سبب یہی ہے کہ یہاں علامہ اقبال مرحوم اپنے شعار کے ذریعے گویا قلب کی دنیا میں ہل چلا چکے تھے اور اب زمین منتظر تھی کہ کوئی آئے اور بیح طالے اور یہ اپنے خزانے مغل کر رکھ دے ایکھو صائپنجاب کا جدید تعلیم یافتہ نوجوان تو گویا اس "دگر دانائے راز" کے لیے چشم براہ تھا جس کا ذکر بشدید یہ سرت یا اس علامہ مرحوم نے مرتبے دم کیا تھا!

باب چهارم

نَحْمَدُكَمْ أَفْرَانْ لَاهوٌ
مرکزی ایمن خدمت امام افران لاهو

کا

مُوسَى